

22nd November 1963]

பூமிதான இயக்கம்

* 450 கேள்வி.—**திரு. சி. ம. அம்பிகாபதி :** கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) பூமிதான இயக்கத்திற்கு நம் மாநிலத்தில் 1962-ம் ஆண்டு முடிய கிடைத்துள்ள நஞ்சை, புஞ்சை நிலங்கள் எவ்வளவு?

(இ) தீவிர சாகுபடித் திட்டத்தின்கீழ் உள்ள பகுதிகளில் இந்த நிலத்தை சாகுபடி செய்து வருவோர்க்கு அரசாங்கக் கடன் உதவி மற்றச் சலுகைகள் வழங்கப்படுகிறதா?

கனம் திரு. பூ. கக்கன் : (அ) நன்செய் 3,247 ஏக்கர், புன்செய் 45,527 ஏக்கர்.

(இ) ஆம்.

திரு. ஆ. கு. சுப்பையா : இந்த நிலங்கள் எல்லாம் சாகுபடியில் இருக்கிறதா அல்லது தரிசாக இருக்கிறதா என்பதை அறிய விரும்புகிறேன்?

கனம் திரு. பூ. கக்கன் : பெரும்பகுதி சாகுபடிக்குக் கொண்டு வரப்பட்டிருக்கிறது என்பதைத் தெரிவித்துக் கொள்கிறேன்.

திரு. சி. ம. அம்பிகாபதி : அரசாங்கத்திற்குச் சொந்தமான புறம்போக்கு நிலங்களையும் சேர்த்து வழங்கப்பட்டுள்ளது என்பது உண்மையா?

கனம் திரு. பூ. கக்கன் : அரசாங்கத்திற்குரிய புறம்போக்கு நிலங்களாக அவை இருந்தால் அதையும் அவர்கள் கேட்டால் உபயோகப்படுத்த அனுமதி வழங்கப்பட்டிருக்கிறது.

சாலைகளின் பெயரை மாற்றுவதில்

* 451 கேள்வி.—**திரு. எஸ். ஆறுமுகம் :** கனம் ஸ்தல நிர்வாக அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னை நகரத்தில் உள்ள சில சாலைகளுக்கு புதிய பெயர்கள் கொடுக்க வேண்டுமென்று கோரி சென்னை நகரசபை தீர்மானம் அரசினருக்கு அனுப்பியுள்ளதா?

(இ) ஆமெனில், அதன்மீது அரசினர் என்ன நடவடிக்கை எடுத்தனர்?

கனம் திரு. சே. ம. அ. மஜீத் : (அ) ஆம்.

(இ) இவ்விஷயம் சென்னை மாநகராட்சி ஆணையாளருடன் கடிதத் தொடர்பில் உள்ளது.

திரு. செ. மாதவன் : தலைவர் அவர்களே, யார் யாருடைய பெயரை எந்த எந்த ரோடுகளுக்கு வைக்கவேண்டுமென்று அரசாங்கத்திற்கு யோசனை வந்ததா? அதுபற்றி அரசாங்கம் ஏதாவது முடிவு கூறியிருக்கிறதா?